

**Fil-Bord li Jirregola l-Qbiela
Ghall-Gzejjer ta' Ghawdex u
Kemmuna.**

CHAIRMAN Magistrat Dr Paul Coppini LL.D.

Rikors Numru 5/1995

Peter Muscat

vs

Carmela Magro.

Illum 12 ta' Dicembru 2001.

Ic-Chairman,

Ra r-Rikors li permezz tieghu r-rikorrent, wara li ppremetta illi huwa jikri lill-intimata porzjon mill-art imsejha "Ta' Hutar" fil-limiti tan-Nadur, Ghawdex, bil-kejl ta' cirka hames sighan pari ghal disa' miju u sebgha u tletin metri kwadri (937m.k) versu l-kera ta' lira Maltija u hamsin centezmu (Lm1.50) fis-sena li jithallsu fil-hmistax (15) ta' Awissu ta' kull sena b'lura.

Illi l-intimata ilha diversi snin ma tuza din l-art ghal-iskop miftiehem u cioe' ghal skopijiet agrikoli.

Illi inoltre l-intimata arrekat hsara fl-istess art.

Illi l-esponenti jehtieg din l-art sabiex tinhadem minnu u minn uliedu li certament ser tkun ferm ikbar il-hardship ghar-rikorrenti jekk dan ir-rikors jigi michud milli jkun dak ghall-intimat jekk dan jigi milqugh.

Talab li dan il-Bord joghgbu previa l-likwidazzjoni u hlas tal-kumpens li talvolta jirrizulta dovut tawtorizza lir-rikorrenti sabiex fl-iskadenza li jmiss ma jgeddidx din il-kirja u jirriprendi l-pussess ta' din l-art.

Ra r-Risposta ta' l-intimata fis-sens illi t-talbiet tar-rikorrenti għandhom jigu rigettati bl-ispejjeż kontra tieghu u dana peress illi l-istess raba' dejjem inhadem għal skopijiet agrikoli u huwa fonti importanti ta' l-għejxien ta' l-istess intimata u jekk l-istess talba għar-ripres ta' l-istess raba' tigi milquġha, l-intimata sejra tbat hardhsip ferm akbar mir-rikorrenti.

Illi inoltre dana ma huwiex minnu illi l-istess intimata arrekat hsara fiha u illi hija assenjat jew issollokat l-istess raba' lil terzi.

Salvi risposti ohra fid-dritt u fil-fatt.

Ra l-atti l-ohra kollha tar-Rikors, inkluzi d-dokumenti esebiti u l-verbali tax-xhieda mismugha.

Ra wkoll in-Noti ta' Osservazzjonijiet rispettivi tal-kontendenti.

Ikkunsidra:

Illi permezz ta' dan ir-Rikors Peter Musact qed jitlob ir-ripresa tar-raba mqabbla għand l-intimata għal diversi ragunijiet indikati fl-istess Rikors. Madankollu jidher min-Nota ta' l-Osservazzjonijiet tieghu illi huwa qed jillimita t-talba għar-riċċa, għar-raguni illi dan ir-raba hu mehtieg sabiex jigi kkoltivat minn ibnu li huwa '*a full time farmer*'.

F'dan ir-rigward il-Ligi (Kap. 199) tipprovd li l-Bord għandu jilqa' talba ta' sid il-kera jekk dan jipprova li jehtieg ir-raba biex jigi wzat għal skopijiet agrikoli minnu personalment jew minn membru tal-familja tieghu għal perijodu ta' mhux inqas minn erba' snin konsekuttivi li jibdew minnufih wara d-data ta' terminazzjoni. Izda mbagħad tikkwalifika din ir-raguni fis-sens illi din ma tkux raguni bizznejjed biex jigi milqugh ir-rikors tas-sid, jekk il-kerrej jipprova li rraba in kwistjoni jkun fonti importanti tal-ghajxien tieghu u tal-familja tieghu u jekk il-Bord ikun sodisfatt li l-kerrej ibagħti aktar minn sid il-kera jekk ir-rikors jigi milqugh.

Qabel pero' ma tkun tista' ssir investigazzjoni dwar l-ezistenza o meno ta' dawn l-elementi rikjesti sabiex tirnexxi talba simili, jkun opportun li tigi trattata diffikulta' ohra. Fin-Nota responsiva tagħha l-intimata tqajjem dubbju dwar kemm jista' jingħad illi tezisti verament relazzjoni ta' sid u inkwilin bejn il-kontendenti. Irrizulta illi din ir-raba proprjament tappartjeni lill-Knisja u kienet originarjament imqabba lir-rikorrent. Zmien ilu kien ghaddiha lil Loretu Magro, hu l-intimata, bil-kundizzjoni li jerga' jagħthihielu meta jkollu bzonnha għal uliedu. Meta miet Loretu Magro, ir-raba' mbagħad waqa' f'idejn l-intimata. Din tissottometti li kien hemm cessjoni tal-kirja mir-rikorrent lil huha u li għalhekk ma kien għad baqa' ebda relazzjoni bejniethom. Madankollu mill-provi jirrizulta mod iehor. Infatti r-rikorrent mistoqsi mil-legali tieghu jispjega x'kien c-cirkostanzi meta ghadda r-raba f'idejn Loretu Magro qal hekk:

"Dik talabni, għandek xi bicca raba' tiehieli, qalli. Ghedlu hemm bicca. Imbagħad qalli ittihieli? Ghedlu, intihielek. Qalli, x'hiġi biex ihallas qalli hekk: ara kemm hi..... Qalli kemm hi. Ghidlu lira, hames xelini u disa' soldi thallas. U tani lira u nofs, ma kellix mnejn inkompli u qalli dawk zommhom, dawk tiegħek. Daqshekk..... u bqajna bil-lira u nofs."

(a fol.29 tal-process).

Huwa evidenti għalhekk illi hawn għandna sullokazzjoni, bl-inkwilin originali jzomm għalih id-differenza bejn il-qbiela li kienet izzommlu l-Knisja u dak li kien ihallas is-subinwkilin. Fl-artikolu 2 tal-Kap. 199 insibu illi l-kelma "l-kerrej Tinkludi wkoll, relativament għal

sullokkatur, sub-konduttur, liema kelma għandha titqies f'dik ir-relazzjoni bhala li jkollha l-istess tifsir bhal kerrej fl-estensjoni shiha tieghu.” M’hemm xejn għalhekk barra minn loka fit-talba presenti tar-rikorrent.

Nigu issa għalhekk ghall-ezami ta’ l-elementi rikjesti sabiex tirnexxi talba simili. L-ewwel rekwiżit jittratta l-bzonn da parti tas-sid. Fil-kaz odjern insibu illi r-rikorrent qiegħed jitlob ir-ripresa sabiex ir-raba in kwistjoni tkun titsa’ tinhadem minn ibnu li huwa registrat bhala bidwi “full time”. L-artikolu 4(2)(a) tal-ligi li tirregola t-tigdid tal-kiri tar-raba, jippermetti r-ripresa sabiex ir-raba tinhadem minn membru tal-familja tal-lokatur minflok mill-lokatur innifsu. Fil-kaz tagħna Mario Muscat, iben ir-rikorrent ja għikkoltiva madwar seba’ titmiem raba, u jghid li jrid ir-raba in kwistjoni, li tkejjel madwar hames sīgħan (937 m.k.), sabiex ikabar il-produzzjoni tieghu. Din ir-raba insertat ukoll tmiss ma’ raba iehor li l-istess bin ir-rikorrent jikkoltiva fl-istess inhawi “ta Hutar” fejn tinsab l-ghalqa in kwistjoni. A bazi tal-principju magħruf illi *“the best conditions of husbandry are created when the holder of the land fills the role of both owner and cultivator”* (ara Abensour and Moral-Lopez: ”Principles of Land Tenancy Legislation:FAO 2nd ed.Rome 1966) u mehud in konsiderazzjoni illi l-iskop finali li gieghel lil-legislatur jintervjeni fir-relazzjonijiet bejn il-kerrej u s-sid, kien li jippromwovi l-interess ta’ l-agrikoltura u jkabbar il-produzzjoni, is-sid għandu dejjem jigi preferut mill-kerrej f’kaz li dan ta’ l-ahhar ma jirnexxilhux jiġi supera l-ostakoli l-ohra imposti mil-ligi biex talba simili ma tħinexx.

Stabilit għalhekk il-bzonn tat-rikorrent, jmiss issa li jigi pruvat illi din ir-raba hija fonti importanti għal-ghajxien ta’ l-intimata. Irrizulta mill-provi li l-intimata hija mara anzjana ta’ madwar tmenin sena li tħix wahedha u tċievi l-pensijni tan-National Insurance f’ammont ta’ circa elf u sitt mitt lira (Lm1600) fis-sena. Hija qatt ma hadmet raba, u dik in kwistjoni jahdimielha r-ragħel tan-neputja tagħha, Alfred Saliba, li tikkumpensah billi tippermettilu jagħmel uzu minn mansab li hemm fl-istess għalqa. Il-prodotti li jirnexxilha tigħbi minn dan ir-raba izzommu għall-htigjiet tagħha. Fi kliemha:

“Il-prodott nieħdu jien. Jien x’se niekol, jien wahdi. Kienet patata, basla u tewma, kollox jien inmur ingib” (a fol.62).

Mitluba mbaghad tikkwantifika l-valur annwali ta’ dawn il-prodotti, l-intimata semmiet is-somma ta’ tmenin lira maltija (Lm80). Mehud in konsiderazzjoni l-fatt illi dan ir-raba jintuza bhala mansab fl-istagħġi tar-rebbiegha u l-harifa ,ic-Chairman għandu dubbju kemm jista’ jibqa’ wisa’ biex jigu kkoltivati ucu b’dan il-valur f’raba ta’ daqs limitat bhala ma hu dak in kwistjoni. Di piu’ rrizulta wkoll illi l-intimata tipposjedi gnien madwar id-dar residenzjali tagħha li ftit li xejn jidher illi tutilizza għall-htigjiet tagħha (ara ritratti esebiti a fol.202). L-intimata tħid illi ma tantx tista’ tkabbar prodotti f’dan il-gnien minhabba problema ta’ ilma tal-wied li jagħiddi minn go għandot li hemm fil-gemb tal-gnien u li meta tkun hafna xita jfur u jgharqilha kollox. Tali spejgazzoni, pero’, tidher xi ffit esagerata, mehud in

konsiderazzjoni l-wisa' u fond tal-gandott imsemmi, kif inhu apparrenti fir-ritratti esebiti. Zgur ili hu ferm aktar komdu ghal mara anzjana li jkollha xi hxejjex ghal borma kemm jista' jkun fil-qrib tagħha u mhux f'ghalqa piuttost imbegħda mid-dar tagħha. Imma fi kwalunkwe kaz, anke jekk tassew tifffranka l-ammont minnha msemmi fi hxejjex għad-dar b'dak li jikkultivala r-ragel tan-neputija fl-ghalqa in kwistjoni, ma jistghax jingħad illi l-produzzjoni ta' din l-ghalqa, hi x'inhi fir-realta', ghalkemm ta' beneficċju ghall-intimata, għandha titqies bhala fonti importanti tal-ghajxien tagħha.

Billi għalhekk l-intmata ma rnexxilhiex tipprova sodisfacentement illi din ir-raba hija fonti mportanti ta' l-ghajxien tagħha kif trid il-ligi, m'hemm l-ebda skop allura illi jigi ndagat ukoll il-'hardship' rispettiv tal-partijiet.

Għal dawn il-motivi, ic-Chairman jiddicedi dan ir-Rikors billi jilqa' t-talba għar-riċċa tal-pussess mir-rikorrent tar-raba indikata fir-Rikors. It-terminazzjoni tal-qbiela u r-riċċa tar-raba ‘de quo’ għandha sehh b'effett mill-iskadenza li jmiss, u cioe' mhux qabel il-15 ta' Awissu 2002.

Għall-fini tal-kumpens dovut mir-rikorrent lill-intimat u li jrid jigi likwidat ghall-beneficċji agrikoli talvolta magħmula minnha fir-raba in kwistjoni, qed jigu nominati l-A.I.C. Renato Laferla u s-sur Anthony Borg li għandhom jirrelataw fi zmien tlett xħur mil-lum. Iz-zmien stipulat bl-artikolu 4(6) tal-Kap.199 ghall-hlas ta' dan il-kumpens, għandu jibda jghaddi mid-data li fiha l-esperti teknici jkunu halfu r-rapport tagħhom, li għandu jitqies bhala parti ntegrali minn din id-deċizjoni.

L-ispejjeż ta' dan ir-Rikors ikunu a karigu ta' l-inimata, hlief għal dawk ta' l-esperti teknici li jridu jigu ssoportati mir-rikorrent stess.

(ft.) Paul Coppini
Magistrat

(ft.) Maureen Xuereb
D/Registratur

Vera kopja

Għar-Registratur